



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

УП.І Бр.25 – 4
15.02.2013 година
Скопје

Министерот за економија врз основа на член 21 став 3 и 7 од Законот за техничката инспекција (“Службен весник на Република Македонија” бр. 88/08, 119/10, 36/11 и 136/11), постапувајќи по барањето на Друштво за инспекција и контрола на квалитет Е-КОНТРОЛ ИКК ДООЕЛ увоз-извоз Скопје со УП.І Бр.25 – 4 од 25.01.2013 година, донесе

РЕШЕНИЕ
за исполнетост на условите за вршење на
технички преглед и периодични испитувања на техничка опрема

1. Се донесува Решение за „Друштвото за инспекција и контрола на квалитет Е-КОНТРОЛ ИКК ДООЕЛ увоз-извоз“ Скопје за исполнетост на условите за вршење на технички преглед и периодични испитувања на техничката опрема:

- постројки и нивните составни делови за производство на електрична енергија;
- постројки и водови наменети за пренос на електрична енергија;
- постројки, инсталации и водови за дистрибуција на електрична енергија;
- постројки и нивните пропратни уреди наменети исклучиво за вршење на електрични и електроенергетски мерни испитувања;
- електрични уреди и производи, за номинален напон од 380 V или повисок, со моќност поголема од 1000 W; и
- електрични производи и уреди за производство на електрична енергија, за номинален напон од 220 V до 1000 V.

2. Правното лице од точка 1 на ова решение е должно постојано да ги исполнува условите од членовите 23 до 26 од Законот за техничката инспекција. Доколку правното лице престане да ги исполнува условите за вршење на технички преглед и периодични испитувања, Државниот инспекторат за техничка инспекција е должен да го извести Министерството за економија веднаш, а најдоцна во рок од осум дена од денот на престанувањето на исполнувањето на условите.

3. Ова решение влегува во сила со денот на неговото донесување.

Образложение

Друштвото за инспекција и контрола на квалитет Е-КОНТРОЛ ИКК ДООЕЛ увоз-извоз Скопје, поднесе барање на ден 28.12.2012 година до Министерството за економија – Државен инспекторат за техничка инспекција, заведено под бр.18-2159/1, за донесување на решение за исполнетост на условите за вршење на технички преглед и периодични испитувања на електроенергетски постројки, електрични производи и уреди согласно член 20 од Законот за техничката инспекција (“Службен весник на Република Македонија” бр. 88/08, 119/10, 36/11 и 136/11).

Државниот инспекторат за техничка инспекција по спроведената постапка за проверка на приложената документација согласно, Законот за техничката инспекција и Правилникот за користење на електроенергетски постројки и електрична опрема („Службен весник на Република Македонија” бр.140/10 и 54/11), утврди дека Друштвото за инспекција и контрола на квалитет Е-КОНТРОЛ ИКК ДООЕЛ увоз-извоз Скопје, ги исполнува условите за вршење на технички преглед и периодични испитувања на техничката опрема од точка 1. на ова решение и со допис бр.18 – 151/1 од 25.01.2013 година го извести Министерството за економија.

Врз основа на Известувањето од Државниот инспекторат за техничка инспекција за исполнетоста на условите на Друштвото за инспекција и контрола на квалитет Е-КОНТРОЛ ИКК ДООЕЛ увоз-извоз Скопје за вршење на технички преглед и периодични испитувања на техничката опрема од точка 1. на ова решение и доставените документи: Решение за упис во Централниот регистар на Република Македонија; Полиса за осигурување од АД Осигурителна полиса Скопје Национална групација за осигурување; Изјава од Управителот Елена Петрова на ново основаното Друштво за инспекција и контрола на квалитет дека во рок од шест месеци од денот на издавањето на решението од страна на Министерството за економија, ќе достави доказ за позитивен бонитет; докази за постојано вработениот стручен кадар: дипломирани електроинженери (Јордан Измирлиев, Радослав Лалковски, Слободан Казанковски и Тошко Мавродиов), Бранко Јаковски, инженер за енергетика, Синадиновски Ѓоко, дипл.маш.инж., електротехничари (Гордон Цветковски и Игор Димитријевски) и Сертификатот за акредитација со Прилог за опсегот на акредитација на инспекциско тело Бр. ИТ-069, издаден од Институтот за акредитација на Република Македонија на 26.12.2012 година, се утврди дека се исполнети условите за донесување на ова РЕШЕНИЕ.

Поради напред наведеното се одлучи како во диспозитивот на Решението.

УПАТСТВО ЗА ПРАВНО СРЕДСТВО: Против ова Решение незадоволната странка има право да поведе управен спор во рок од 8 дена, од денот на приемот на истото до Управниот суд на Република Македонија.

 **МИНИСТЕР,**
Valon Saraqini

ДОСТАВЕНО ДО:

- подносител на барањето
- ДИТИ
- ДПИ
- ИАРМ
- архива

-изготвил: Лилјана Миноска
-контролирал: Нериман Целадин
-одобрил: Билјана Д.Стојановска
-согласен: Анче Трифунов

